

भारतीय वन सेवेतील अधिकाऱ्यांचे एक
आठवड्याचे सेवांतर्गत प्रशिक्षण कार्यक्रमासाठी
जाताना करावयाची प्रशासकीय व्यवस्था.

महाराष्ट्र शासन

महसूल व वन विभाग

शासन परिपत्रक क्रमांक: आयएफएस ५०२५/प्र.क्र.३३/फ-७अ

मंत्रालय, मादाम कामा रोड, हुतात्मा राजगुरु चौक, मुंबई - ४०० ०३२

दिनांक : २५ जुन, २०२५.

शासन परिपत्रक:-

भारतीय वन सेवेतील अधिकाऱ्यांच्या एक आठवड्याच्या सेवांतर्गत प्रशिक्षणाबाबतची कार्यपद्धती खालीलप्रमाणे आहे :-

१. केंद्र शासनाच्या कार्मिक व प्रशिक्षण विभागामार्फत तसेच केंद्रीय पर्यावरण, वने व हवामान बदल विभाग यांचे मार्फत भारतीय सेवेतील अधिकाऱ्यांसाठी सेवांतर्गत एक आठवड्याचे प्रशिक्षण कार्यक्रमाचे वेळापत्रक दरवर्षी प्रसिद्ध करण्यात येते.
२. केंद्र शासनाच्या सूचनेनुसार राज्यातील अखिल भारतीय सेवेतील अधिकाऱ्यांनी एका आठवड्याच्या सेवांतर्गत प्रशिक्षणासाठी त्यांची इच्छुकता ऑनलाईन स्वरूपात कार्मिक व प्रशिक्षण विभागास कळविल्यानंतर भावसे अधिकाऱ्यांची नामनिर्देशने कार्मिक व प्रशिक्षण विभागाकडून अंतिम करण्यात येतात व त्यानंतर त्यांचेकडून संबंधित अधिकाऱ्यांना प्रशिक्षण संस्थेस परस्पर पत्रे पाठविली जातात.
३. एका आठवड्याच्या सेवांतर्गत प्रशिक्षणासाठी अधिकाऱ्यांचे नामनिर्देशन अंतिम केल्याबाबतच्या पत्राची प्रत संबंधित अधिकाऱ्यांना कार्मिक व प्रशिक्षण विभागाकडून परस्पर ई-मेलद्वारे तात्काळ पाठविले जाते. तथापि, त्याची प्रत या विभागास प्राप्त होण्यास काही कालावधी लागतो. त्यामुळे संबंधित भावसे अधिकाऱ्यांना प्रशिक्षण कार्यक्रमास उपस्थित राहण्यास वन विभागाची परवानगी देण्यासही विलंब लागतो. सदर विलंब टाळण्याकरिता उपरोक्त प्रशिक्षणाच्या अनुषंगाने करावयाच्या प्रशासकीय व्यवस्थेबाबत दरवर्षी कार्यपद्धती निश्चित करून प्रसिद्ध करण्यात येते.
४. आता, भावसे अधिकाऱ्यांच्या एक आठवड्याच्या सेवांतर्गत प्रशिक्षणास जाताना करावयाच्या कार्यवाहीबाबत खालीलप्रमाणे कायमस्वरूपी कार्यपद्धती निश्चित करण्यात येत आहे:-

४.१ एका आठवड्याच्या सेवांतर्गत प्रशिक्षणासाठी नामनिर्देशन अंतिम केल्याचे पत्र संबंधित भावसे अधिकाऱ्यांना प्राप्त झाल्यानंतर त्यांनी वरिष्ठ अधिकाऱ्यांच्या सल्ल्याने प्रशिक्षणाच्या अनुपस्थितीच्या कालावधीतील प्रशासकीय व्यवस्था स्थानिक पातळीवरच करावी. तदनंतर प्रशिक्षणासाठी उपस्थित राहावे. त्याकरिता वन विभागाच्या पत्राची/मान्यतेची प्रतीक्षा करण्याची आवश्यकता नाही. मात्र सदर प्रशिक्षण पूर्ण केल्यानंतर त्याच्या प्रमाणपत्रासह माहिती वन विभाग (कार्यासन फ-७अ / भावसे (लेखा)) यांना कळविण्यात यावी.

४.२ तथापि, जर प्रस्तावित प्रशिक्षण राज्य विधिमंडळाच्या अधिवेशनाच्या कालावधीत येत असेल, तर संबंधित अधिकाऱ्याला कार्यमुक्त करण्यापूर्वी महसूल व वन विभाग (मंत्रालय) यांची पुर्व मान्यता घ्यावी.

४.३ तसेच, मंत्रालयीन वन विभागातील मुख्य वनसंरक्षक (मंत्रालय)/ उपसचिव (वने)/ विशेष कार्य अधिकारी किंवा भावसे संवर्गातील अन्य पदावर कार्यरत असलेल्या भावसे अधिकाऱ्यांचे एका आठवड्याच्या सेवांतर्गत प्रशिक्षणासाठी नामनिर्देशन कार्मिक व प्रशिक्षण विभागाने अंतिम केल्यानंतर त्याबाबतची माहिती सदर अधिकाऱ्यांनी (कार्यासन फ-७अ / भावसे (लेखा)) यांना त्वरित कळवावी. प्रशिक्षण कालावधीमध्ये सदर अधिकारी कार्यरत असलेल्या पदाचा अतिरिक्त कार्यभार सोपविण्याची कार्यवाही वन विभागाकडून (कार्यासन फ-७अ) केली जाईल. त्यानंतरच संबंधित अधिकाऱ्यांनी कार्यमुक्त होऊन प्रशिक्षणासाठी उपस्थित राहावे. तसेच, प्रशिक्षण पूर्ण केल्यानंतर त्याबाबतची माहिती प्रशिक्षण पूर्ण केल्याच्या प्रमाणपत्रासह वन विभागास (कार्यासन फ-७अ/ भावसे (लेखा)) तात्काळ पाठवावी.

सदर परिपत्रक हे महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०२५०६२५१६२५०८५११९ असा आहे. सदर परिपत्रक डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ. रविकिरण गोवेकर)

मुख्य वनसंरक्षक (मंत्रालय)

प्रत:-

१. मा. मुख्य सचिव, मंत्रालय, मुंबई,
२. अपर मुख्य सचिव (वने), महसूल व वन विभाग, मंत्रालय, मुंबई,
३. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर,

४. सदस्य सचिव, जैवविविधता मंडळ, महाराष्ट्र राज्य, नागपूर,
५. प्रधान मुख्य वनसंरक्षक, सामाजिक वनीकरण, पुणे,
६. प्रधान मुख्य वनसंरक्षक (अर्थसंकल्प, नियोजन व विकास) सामाजिक वनीकरण, पुणे,
७. प्रधान मुख्य वनसंरक्षक व मुख्य कार्यकारी अधिकारी (महा-कॅम्पा) महाराष्ट्र राज्य, नागपूर,
८. व्यवस्थापकीय संचालक, महाराष्ट्र व विकास महामंडळ, नागपूर,
९. अपर प्रधान मुख्य वनसंरक्षक, (वन्यजीव), पुर्व नागपूर/पश्चिम प्रदेश, मुंबई,
१०. प्रधान मुख्य वनसंरक्षक, (वन्यजीव), महाराष्ट्र राज्य, नागपूर,
११. प्रधान मुख्य वनसंरक्षक, (कार्मिक), महाराष्ट्र राज्य, नागपूर,
१२. व्यवस्थापकीय संचालक, महाराष्ट्र बांबु, विकास महामंडळ, नागपूर,
१३. अपर प्रधान मुख्य वनसंरक्षक (संशोधन, शिक्षण व प्रशिक्षण), पुणे,
१४. मुख्य व्यवस्थापक (नियोजन), महाराष्ट्र वन विकास महामंडळ, नागपूर,
१५. अपर प्रधान मुख्य वनसंरक्षक मुख्यालय, सामाजिक वनीकरण, पुणे,
१६. अपर प्रधान मुख्य वनसंरक्षक (संरक्षण), महाराष्ट्र राज्य, नागपूर,
१७. अपर प्रधान मुख्य वनसंरक्षक व नोडल अधिकारी, महाराष्ट्र राज्य, नागपूर,
१८. अपर प्रधान मुख्य वनसंरक्षक (माहिती, तंत्रज्ञान व धोरण), महाराष्ट्र राज्य, नागपूर,
१९. सर्व मुख्य वनसंरक्षक/वनसंरक्षक/उप वनसंरक्षक/विभागीय वन अधिकारी कार्यरज असलेले भारतीय वन सेवेतील अधिकारी
२०. मुख्य वनसंरक्षक (मंत्रालय)/उपसचिव/विशेष कार्य अधिकारी/कार्यासन फ-७, महसूल व वन विभाग (वने कक्षातील),
२१. सहायक संचालक, भावसे/लेखा कक्ष, महसूल व वन विभाग, मंत्रालय, मुंबई,
२२. निवड नस्ती (फ-७अ)